

حضرت مولانا سید ابو الحسن علی عدویؒ

## آزادی دینی مکاتب و مدارس

### ضرورت، افادیت اور نفع پیشخواز

یہ ایک تاریخی حقیقت ہے کہ علم و تعلیم کی اشاعت و عمومیت کی تحریک اور اس کی سی و جدوجہد تقریباً ہر ملک میں اور تاریخ کے ہر دور میں، کسی نہ کسی درجہ میں خلوص و ایثار، سادگی اور جناحی اور علمی مہونہ و کردار کے ساتھ متصف و مر بوط رہی ہے اور اسی میں ناسازگار حالات، سلطنت و معاشرہ کے انقلابات، جابر حکومتوں کی موجودگی، طبی مرغوبات، معاشی ضروریات، اور ہر زمانہ میں "معیار زندگی" بے رحم فرماں روائی کے پاؤ جو تعلیم و ثقافت (کلچر) کا ہر دور میں کام ہوتا رہا، نوشت و خواندن کا دائرہ وسعت اور ترقی اختیار کرتا رہا اور زندگی اور نمہب کی بہت سے حقیقتیں اور صداقتیں ایک نسل سے دوسروی نسل تک منتقل ہوتی رہیں، اس تاریخی حقیقت کے امتحان و تصدیق کے لئے کہ تعلیمی خدمت کا ہر ملک اور ہر دور میں کسی نہ کسی درجہ میں خلوص و ایثار اور سادگی اور جناحی سے ربط و تعلق اور ہاہمی رفاقت رہی ہے، روایتی و عربی (Traditional) تاریخوں کے بجائے جو سرکار درہار جنگلوں اور انقلابات سلطنت اور (سیاسی، انتظامی طور پر) سرمرا آور وہ اشخاص سے تعلق رکھتی اور انہیں کے گرد گھومتی ہیں، ماہرین علم و فن اور سماجی خدمت گاروں اور نہ ہمی پیشواؤں کی سوانح حیات اور نہ کرے دیکھنے کی ضرورت ہے۔

ہزاروں برس سے انسان نسلوں میں (زبان و تہذیب اور نمہب و عقائد کے اختلاف کے پاؤ جو) جو احساسات و تاثرات نسل منتقل ہوتے رہے ہیں، ان میں ایک "پیشہ در" (Professional) اور "غیر پیشہ در" (Non-Professional) میں فرق و امتیاز ہے، آخر الذکر (غیر پیشہ در) کے ساتھ بہت احترام و اعتراف اور عقیدت و محبت کا تاثر اور تقلید و اتباع کا (خواہ اس پر عمل نہ ہو سکے) جذبہ اور شوق وابستہ رہا ہے، فطرت انسانی کے اسی دائیگی تاثر و دل اور سلمہ حقیقت کے پیش نظر، ہر دوز اور ہر امت میں مجموعت کے جانے والے تغیر نے اپنی قوم میں ہدایت و تبلیغ کا کام شروع کرتے وقت اس کی وضاحت ضروری سمجھی کر دے کسی دینیادی منفعت، مال و دولت اور معاوضہ و اجرت کا طالب نہیں، قرآن مجید کی سورہ شعرا میں حضرت نوحؐ، حضرت ہوڑؐ، حضرت صالحؐ، حضرت لوطؐ اور حضرت شعیبؐ میں سے کسی کے تذکرہ میں سمجھی ان کے اس بیان اور اطمینان دہانی کو نظر انداز نہیں کیا گیا کہ "میں تم سے کسی دینیادی منفعت کا امیدوار نہیں" ہر ایک کے تذکرہ میں اس کا بیان و اعلان لفظ کیا گیا ہے کہ:

وَمَا أَسْتَلِكُمْ عَلَيْهِ مِنْ أَخْرِي إِلَّا عَلَىٰ رَبِّ الْعَالَمِينَ  
میں تم سے (اس دعوت و نصیحت اور محنت و سقی پر) کسی معاوضہ و منفعت کا طالب نہیں، میرا معاوضہ و انعام  
رب العالمین کے ذمہ ہے۔

(۱) پھر جب خدا کا آخری دین اسلام دنیا میں آیا تو اس نے صحیح تعلیم کے کام اعلیٰ درجہ کی عبادت اور تقریب الی اللہ کا ذریعہ اور اس کو انبیاء کی نیابت کا منصب قرار دیا، اس کے نتیجے میں پورے عالم اسلام میں آزاد دینی تعلیم کا نظام جاری ہوا اور آزاد دینی مدارس و مکاتب کی شکل میں مدرسے اور مکاتب قائم ہوئے اور بالعموم مسجدیں قرآن مجید اور ابتدائی و دینیات کی تعلیم کا مرکز بن گئیں، سلاطین وقت کی علمی قدر رانی و سرپرستی اور شوق و کوشش کے باوجود اکثر یہ مدارس اور تعلیمی مرکز آزاد رہے اور ان کا بہراہ راست عوام سے ربط و تعلق رہا اور عوام سے ربط و تعلق کا گہر انفیائی اثر اور فائدہ ظہور میں آیا جو ہائل قدرتی و منطقی ہے، انسان کی فطرت ہے کہ جب وہ کسی ادارہ یا تحریک کی اہماد میں برہا راست حصہ لیتا ہے (خواہ وہ کتنا ہی ختیر ہو) تو اس کو اس سے ایک نفیائی اور جذباتی تعلق اور لگاؤ پہنچا ہو جاتا ہے، اس کا نتیجہ تھا کہ مسکن اور طویل العیاد اسلامی سلطنتوں کی موجودگی اور شاہان وقت کی فیاضی اور بعض اوقات دینداری کے باوجودہ، اس تختی براعظم کے مسلمانوں کی اسلام سے ارادی و شعوری وابستگی، بقدر ضرورت دینی معلومات اور دینی احکام پر عمل کرنے کا جذب، اس آزاد دینی نظام، تعلیم اور انہیں آزاد مدارس کے ایثار پیش اور مختلف فضلاء کی سی و جہد کا نتیجہ ہے، جس میں مسلم سلطنتوں اور فرمائیں رواؤں کا تقریباً کچھ حصہ نہیں، تاریخ دھنائی کی روشنی میں بلا خوف تردید کہا جا سکتا ہے کہ وقت تک نہ صرف اس بر صغری کے مسلمانوں کا بلکہ یہ شریات حتمی کہ عرب ممالک تک کے مسلمانوں کا دین و شریعت سے ربط و تعلق اور ان کی دینی پا خبری اور اسلامی ثقافت و تہذیب سے نہ صرف واقف ہونا، بلکہ اس کا حامل اور پر جوش حامی ہونا، انہیں ایثار پیش، رضا کار اور کسی حد تک زاہد و متکل فضلاء مدارس اور ناشرین علم دین کا رہیں منت ہے۔

ان مدارس کے اساتذہ و فضلاء میں سے متعدد اگر چہار پہنچنے کے ماہر اور یگانہ روزگار عالم ہوتے تھے لیکن وہ پورے حاصلہ دافعی کے ساتھ یہ کہنے کے اہل تھا کہ

کرم تیرا کہ بے جو ہر نہیں میں غلام طغول و شجر نہیں میں  
جہاں بینی مری فطرت ہے لیکن کسی جشید کا ساغر نہیں میں

اس آزاد دینی تعلیم کا ایک فائدہ یہ تھا کہ سلاطین وقت کے غلط اور بعض اوقات مخالف اسلام اور ماجی دین رحمانات، بلکہ اس سے آگے بڑھ کر دین کی بخش کمی اور استیصال کی پا عزم اور متفقہ کوششوں کا اور مسلم معاشرہ پر بالکل نہیں پڑ سکا اور درباریوں اور خوشامدیوں کے ایک مختصر حلقة میں محدود ہو کر رہ گیا، اس کا ایک روشن ثبوت یہ ہے کہ شہنشاہ اکبر کی (جو سلطان ترکی کے بعد اپنے وقت میں دنیا میں اسلام کا سب سے طاقتور اور وسیع امملکت پادشاہ تھا) تحریک وحدت

ادیان، تعلیم شریعت اسلامی، بلکہ تنخ دین محمدی ﷺ کی منظہم اور منصوبہ بند کو شش جس میں اس عہد کے بعض ذکر تین بلکہ عبقری (Genius) افراد شریک تھے، مسلم معاشرہ پر قطعاً کوئی اثر نہیں ڈال سکی اور جیسا کہ بعض یورپیں مورخین نے اعتراف کیا ہے، وہ چند رہاری اشخاص تک محدود رہی اور مسلمان عوام اس سے کلی طور پر غیر متأثر ہے اور یہ نیجہ ان حقانی، رہائی علماء و مصلحین اور داعیان دین کا فیض تھا، جس کا اثر علماء المسلمين پر نہ صرف سرکاری درہاری علماء سے زیادہ بلکہ سلطنتی و حکام سے بھی زیادہ تھا اور جن کے بعض افراد کے متعلق یہ کہنا صحیح ہو گا کہ۔

جہا نے را دگر گوں کر دیک مرد خود ۲۳ گا ہے

حکومت سے اسی بے نیازی، علماء المسلمين سے ربط و تعلق، اور ایسا رو جذبہ قربانی کا نتیجہ تھا کہ جب ۱۸۵۷ء میں مغلیہ سلطنت کا چڑاغِ گل ہوا اور مسلمان اقتدار اور اس کے منافع و موالع سے محروم ہو گئے تو اس دینی تعلیم کے نظام و مراکز پر کوئی کہرا انقلاب انگیز اثر نہیں پڑا، بلکہ ان میں مدارس کے قیام کا ایک نیا جوش و لولہ پیدا ہو گیا، جو نہ صرف مسلمانوں کو دینی، ہمنی و تہذیبی ارتدا دے سے محفوظ رکھ سکیں، بلکہ (نئم مملکت کو چھوڑ کر) ہر طرح سے اسلامی سلطنت کی قائم مقامی کر سکیں۔

اگر یہی حکومت نے اپنے اقتدار و سلطنت اور تعلیمی نظام اور سوسچے سمجھے منصوبہ کے ذریعہ مسلمانوں کے تعلیمی مراکز کی بقاویات کیسر چشموں کو خلک کرنے کی ایسی منظم کوشش کی جس کے بعد ان مدارس اور اس دینی تعلیم کے نظام کا باقی رہ جانا ایک مجزہ سے کم نہیں اور وہ (تاریخی تجزیہ اور ملکہ حیات کی رو سے) مخفی مسلمانوں کے عزم و قوت ایمانی اور شروع سے دینی تعلیم کے آزاد رہنے کا نتیجہ تھا، اگر یہی حکومت کے ان انتظامات اور اقدامات کی بعض کڑیاں پیش کی جاتی ہیں جو ایک طویل اور آہنی زنجیر کا جزو ہیں جو کسی نظام تعلیم کے ختم کرنے کے لئے بھی کافی ہے۔

آرٹیلیریا لفشن اور رائیف وارڈن نے مسئلہ تعلیم پر ایک یادداشت مرتب کی جس میں حسب ذیل اعتراف موجود ہے: ”ہم نے ہندوستانیوں کی ذہانت کے جھٹے خلک کر دیئے اور ہماری فتوحات کی نویسی ایسی ہے کہ اس سے نہ صرف یہ کہ تعلیمی ترغیب نہیں ہوتی بلکہ اس سے قوم کا علم سلب ہوا جاتا ہے اور علم کے پچھلے ذخیرے نیامدیا ہوئے جاتے ہیں“ (حکومت خود اختیاری، از مولوی سید طفیل احمد صاحب مٹکوری علیگ ایم۔ ایل سی جس ۹۵)

ڈبلو ڈبلو ہنٹر (W.W. Hunter) نے اپنی شہر آفاق کتاب ”ہمارے ہندوستانی مسلمان“ (The Indian Musalmans) میں ہندوستانی مسلمانوں کی جائز و کا تتوں کا ذکر کرتے ہوئے لکھا ہے اور ان کو بجا قرار دیا ہے: ”ان (مسلمانوں کو) شکایت ہے کہ ہم نے مسلمانوں سے مہمی فرائض کو پورا کرنے کے ذرائع چھین لئے اور اس طرح روحانی اعتبار سے ان کے ایمان کو خطرہ میں ڈال دیا، ہمارا بڑا جرم ان کے نزدیک یہ ہے کہ ہم نے مسلمانوں کے مہمی اوقات میں بد دیانتی سے کام لیتے ہوئے، ان کے سب سے بڑے تعلیمی سرمایہ کا غلط استعمال کیا“ (ہمارے

ہندوستانی مسلمان، مترجمہ اکٹھ صادق حسین، مطبوعہ اقبال اکیڈمی لاہور ص ۲۱۹)۔

سر ولیم ہنر نے اپنی اس کتاب میں مسلمانوں کے نظام تعلیم و مدارس پر تبصرہ کرتے ہوئے لکھا ہے: ”اگر یہ دوں کے ہندوستان پر قابض ہونے سے پہلے وہ ملک کی سیاسی ہی نہیں، بلکہ دماغی قوت بھی تعلیم کے جاتے تھے، اس ہندوستانی میر کے الفاظ میں جوان سے بخوبی واقف تھا، ان کا تعلیمی نظام اگرچہ اس نظام تعلیم کے مقابلہ میں کم درجہ پر ہے جسے ہم نے رائج کیا ہے لیکن پھر بھی اس کو خوارت کی نظر سے دیکھنا غلطی ہے، کیوں کہ وہ اعلیٰ دماغی تعلیم و تربیت کا اعلیٰ تھا، اس کی نیادیں بالکل ہی ناقص اصولوں پر تھیں گواں کے پڑھانے کا طریقہ، بہت پرانا تھا لیکن یعنی طور پر وہ ہر اس طریقہ سے برتر تھا جو اس وقت ہندوستان میں رائج تھا، مسلمان اس طریقہ تعلیم سے اعلیٰ قابلیت اور دینیادی برتری حاصل کرتے“ (ایضاً ص ۲۵۹)

ڈاکٹر ہنر کی اس کتاب سے ثابت ہوتا ہے کہ آزاد اور غیر سرکاری تعلیم گاہوں کا ذریعہ آمد فی کیا تھا اور وہ کیوں ہر طرح کے ناسازگار حالات کے باوجود نہ صرف زندہ بلکہ مفید اور کار آمد ہے وہ لکھتا ہے:

”ہم نے ان کے (مسلمانوں کے) طریقہ تعلیم کو بھی اس سرمایہ سے محروم کر دیا، جس میں اس کی بقاء کا دار و مدار تھا، مسلمانان بیگان کا ہر اعلیٰ خاندان ایسے اسکول کا خرچ بھی برداشت کرتا تھا جس میں خدھ اس کے اور غریب ہمسایوں کے بچے مفت تعلیم حاصل کر سکتے تھے، جوں جوں صوبہ کے مسلمان خاندانوں پر ادبار چھاتا گیا، یہ خاندانی اسکول کم ہوتے گئے اور ان کے اڑات بھی کم ہوتے گئے زمانہ قدیم سے ہندوستانی شہزادوں کا دستور چلا آتا تھا کہ وہ نوجوانوں کی تعلیم اور خدا کی رضا جوئی کے لئے زمین کے قطعات وقف کر دیتے“ (ایضاً ص ۲۶۷)۔

حکومت برطانیہ کی اس منظم و مسلح معنوی و ثقافتی نسل کشی (Genocide Cultural) اوقاف کی ضبطی، سرکاری ملازمتوں کیلئے فضلانے مدارس کی نا اعلیٰ کے قانون اور اس سب سے بڑھ کر قدیم دینی تعلیم کے متوازی پر اعتمادی اور ہائی اسکولوں کی سطح سے لے کر کالجوں اور یونیورسٹیوں کے ملک گیر نظام کے قائم کرنے اور ان میں ہر طرح کی کشش اور ترغیب کے پہلو کے موجود ہونے کے باوجود، مسلمان اپنے دین اور اس کی ثقافت (کچھ) اور تہذیب و معاشرہ سے وابستہ ہیں اور وہ کسی بڑے پیمانہ پر بلکہ قابل ذکر سطح پر بھی دینی، تہذیبی و ثقافتی ارتداء کا اس طرح وکار نہیں ہوئے، جس طرح اپنیں کے مسلمان زوال حکومت اسلامی کے بعد وکار ہوئے، یہ تھا آزاد دینی تعلیم اور آزاد مدارس و مکاتب اور ان کے فضلاء، وہاں سے تعلیم پا کر نکلنے والے مفتیوں، تاضیوں، واعظوں اور ائمہ مساجد کا فیض تھا اور انہی کی وجہ سے نہ صرف علوم دینیہ بلکہ قرآن مجید پڑھنے اور یاد کرنے کی صلاحیت، اردو میں نوشت و خواند کی قابلیت اس نسل تک پاتی رہی، اس بنا پر عہد جدید کے نامور ترین مفکر اور ترجمان حقیقت علامہ ڈاکٹر محمد اقبال نے مدارس عربیہ و دینیہ پر تقدیم کرنے والے ایک مسلمان صاحب قلم کی تقدیم پر یہ فرمایا کہ ”ان دینی مدارس کو کچھ نہ کہو، اگر یہ ہاتی نہیں رہے تو ہندوستان بھی اپنیں بن جائے گا“۔

ان مدارس اور ان کے فضلاں کی اس خصوصیت اور اس ملک میں اسلام سے واقفیت اور وابستگی کے تسلیل وہ  
میں ان کے ظالم کارنامہ کا بقدر ضرورت اور اخطر ارتاذکرہ کرنے کے بعد، ہم ایک دوسرے پہلو کی طرف بھی سامنے،  
قائدین اور حقیقت پسند اور منصف مزاج عجائب وطن کی تجویز منعطف کرانا چاہتے ہیں اور وہ یہ کہ ہندوستان کی جنگ آزادی  
میں سب سے پہلا اور سب سے بڑا حصہ اسی قدر یہ نظام تعلیم کے ساختہ پرداختہ فضلاں اور علماء دین کا تھا، آزاد مسلم مفکرین  
قائدین میں سرفہرست علماء دین ہی تھے، جو سیاسی اور قومی تحریکات میں حصہ لینے کے نہ صرف قائل بلکہ دائی تھے اور،  
سیاست کو مسلمانوں کے لئے (بعض جدید تعلیم یا نافرمانی کی طرح) ”شجرہ منوع“ نہیں سمجھتے تھے، انہیں علماء نے  
برطانوی حکومت کی مخالفت اور اس کے خلاف جدوجہد میں بڑھ پڑھ کر حصہ لیا، اس کے نتیجہ میں مولانا سعیٰ علی، مولانا احمد  
الله عظیم آبادی، مولوی عبدالریحیم صادق پوری اور مولوی محمد جعفر قاسمیری کو پورٹ ائمانتان روائی کر دیا گیا، مولانا سعیٰ علی اور  
مولانا احمد اللہ صاحب کا ائمانتان میں انتقال ہو گیا اور مولوی محمد جعفر الحمارہ سال کی قید ہاما مشقت اور جلاوطنی کے بعد اپنے  
وطن واپس ہوئے، ان کے علاوہ دوسرے متاز اور جلیل التقدیر علماء کو بھی ائمانتان میں جلاوطنی کی سزا دی گئی، جن میں مولانا  
فعلی حق خیر آبادی، مفتی عنایت احمد کا کورڈی اور مفتی اظہر کریم دریابادی کے نام شامل ذکر ہیں، مولانا فضل حق خیر آبادی کا  
وہیں انتقال ہوا اور بقیہ دو عالم طویل عرصے کے بعد وطن واپس ہوئے۔

اپھر جب ہندوستان میں تحریک خلافت اور اس کے ساتھ آزادی ہند کی تحریک شروع ہوئی تو اس میں بھی علماء ہی پیش ہوئی  
تھے، اس طویل و نورانی فہرست میں یہاں صرف شیخ الہند مولانا محمود حسن، قیام الدین، مولانا عبدالباری فرمگی محلی، مولانا عصیان  
الدین ابجیری، مولانا ابوالکلام آزاد، مفتی کفایت اللہ دہلوی، مولانا احمد سعید، ابوالحسن، مولانا محمد سجاد بھاری، مولانا سید  
سلیمان ندوی، مولانا مسعود علی ندوی، مولانا حافظ الرحمن سیوطہ باروی، مولانا سید محمد داؤد غفرنونوی، مولانا عطاء اللہ شاہ بخاری اور  
مولانا حبیب الرحمن لدھیانوی کا نام لینا کافی ہے، ان میں شیخ الہند مولانا محمود حسن، مولانا سید حسین احمد مدنی، مولانا عزیز  
گل، مولانا حکیم نصرت حسین اور مولوی سید وحید احمد کو ۱۹۴۷ء میں مالا جلاوطن کر دیا گیا، یہ جماعت ۱۹۴۸ء تک ہیں رہی۔

انگریزوں سے نفرت اور حکومت انگریزی کی مخالفت میں ہر طرح کی مختیاں اور مصائب کے برداشت کرنے  
کی جس صلاحیت اور رہمت کا ثبوت جماعت علماء نے دیا، اس سے یہ تجویز اخذ کرنا ہر طرح سے حق بجابت ہو گا کہ دینی تعلیم  
اور آزاد مدارس میں قربانی و ایثار کا جذبہ ہم عزیزیت و عالیٰ ہمیٰ اور بلند ہائی پیدا کرنے کی زیادہ صلاحیت ہے اور ملک و قوم کو  
درجہ مصائب و خطرات کے موقع پر یہی جماعت (جو مادی ترقیات، معاشی آسودگی اور عزت و اقتدار کے حصول سے  
زیادہ آسانی کے ساتھ صرف نظر کر سکتی ہے) زیادہ کام آنے والی ہے۔

اس کے ساتھ ضمناً اس حقیقت کا اظہار بھی ضروری معلوم ہوتا ہے کہ علم و تحقیق کی آبرو، ذوق مطالعہ اور علم و  
تصنیف کی رہا میں خود فراموشی اور محنت کوٹی انسیں عربی و دینی مدارس سے قائم ہے، ان میں سے ایک ایک آبادی نے اکیڈمی

کا کام کیا ہے، اس سلسلہ میں ان مصنفوں کے تصنیفی کارناموں کا ذکر موجود طوالت و ملال طبع کا باعث ہو گا۔

ان آزاد دینی مدارس و مکاتب کا یہ احسان اور کارنامہ بھی کچھ کم اہم نہیں ہے ہے کہ اس دور میں اب اردو انہیں کے ذریعہ نسل کی طرف منتقل ہو رہی ہے اور اس نسل میں اردو لونش و خواندن اور قدیم دینی و علمی ذخیرہ سے ربط و تعلق و استفادہ کی صلاحیت انہیں مدارس و مکاتب کے ذریعہ پیدا ہوتی ہے، ورنہ جدید تعلیم گاہوں میں تعلیم پانے والا (اسکولوں سے لے کر یونیورسٹیوں کے طلبہ تک) اردو میں تحریر و تصنیف کیا جا کر؟ اردو میں پڑھنے کی صلاحیت سے بھی محروم ہوتے جا رہے ہیں اور اپنے والدین اور سرپرستوں سے ہندی یا انگریزی میں خط و کتابت کرنے پر مجبور ہیں۔

حضرات! گزشتہ بیان اور معرفات سے یہ ثابت ہو گیا ہے کہ کسی ملک میں دین سے وابستگی اور ملت کے تشخص کی بنا حکومت کی ان پابندیوں سے آزاد رہنے اور ان قوانین سے مستثنی ہونے میں مضر ہے، جو ملک کی مادی ضرورتوں کی تکمیل اور عام نظام و نسق کے شعبوں کے لئے ضروری یا منفی ہو سکتے ہیں، حقیقت یہ ہے کہ اگر ذمہ دار ان حکومت صحیح معنی میں حقیقت پسند اور محبت وطن ہوں تو ان کو ہر ایسی کوشش اور ہر ایسے ادارہ کو نہ صرف ہاتھی رہنے کی اجازت دینی چاہیے بلکہ اس کی ہمت افزائی اور قدر دانی کرنی چاہیے، جو ملک میں علم و خوائی اور ثقافت و تہذیب کی اشاعت و ترقی اور ان کی توسعہ میں مدد دے کر اس وسیع، طویل و عریض اور کثیر آhadی کے ملک میں اگر کوئی شخص درخت کے نیچے بیٹھ کر جسم و جان کا راستہ قائم رکھنے والی خواراک اور بقدر ستر پوچی پوشش پر قیامت کرتے ہوئے تعلیم و تربیت کا کام کرے تو ہر جمع طبق انسان اور علم کے ہر قدر دان کو اس کا نہ صرف خیر مقدم کرنا چاہیے بلکہ اس کا شکر گزار ہونا اور اس پر فخر کرنا چاہیے کہ تمام ترس کاری و سائل اور زیادہ سے زیادہ تعلیم گاہوں کے قیام اور ان کے لئے اساتذہ کی فراہمی کے باوجود اس ملک کی آزادی کے بڑے حصہ کو خواندہ و تعلیم یافت نہیں بنایا جاسکتا، چہ جائیکہ اخلاق و سیرت کی تعمیر ہو اور بآکردار شہری پیدا ہوں۔

اسی بنابرہم حکومت کے ان قوانین و ضوابط کے خلاف احتجاج کرنے پر مجبور ہیں جو آزاد دینی مدارس و مکاتب کے قیام اور ان کے آزادی سے تعلیمی خدمت اور علم و ثقافت کی اشاعت اور مسلمانوں کو اپنے دین سے اس درجہ والق اتف کرنے کے کام میں خلل انداز ہوں جو ان کے لئے نہ ہی طور پر ضروری ہے اور وہ تعلیم گاہیں یا اتو قائم شہروں میں، یا اگر قائم ہیں تو باقی شہروں میں مشاہکم سے کم تجوہ و محاواضہ (Minimum Wage) کا قانون یا مدارس و مکاتب کے لئے قیام و جواز کے لئے لائنس لینے کی پابندی جو حکومت کے دوسرے شعبوں جن کا قائم و نسق (Administration) یا (Labour) سے تعلق ہے، کے لئے موزوں ہیں لیکن دینی مدارس و مکاتب کے لئے جن کا شعار اور طاقت و خصوصیات زماںہ قدم سے لے کر اس وقت تک اچھا رقابت رہی اور ہمیشہ رہنا چاہیے، ناموزوں اور سخت معزت رسال ہیں۔ ہم اپنا جمہوری، نہیں، اخلاقی اور شہری حق کھجھتے ہیں کہ اس کے خلاف آواز بلند کریں کہ ملک کے دستور نے ہر اقلیت اور ہر اکائی کو اس کی اجازت دی ہے کہ وہ اپنی پسند کے مدارس قائم کرے اور اپنی پسند اور صوابیدہ کے مطابق ان کو چلائے۔ ہم

خالص حب الوطنی اور ہندوستان کے لئے اس کو باعث فخر سمجھنے کی بنا پر بھی یہ کہتے ہیں کہ تعلیم و تربیت اور ثقافت و تہذیب کے پھیلانے میں ایسا روقرہانی کی اس روایت کو جو ہندوستان کی قدیم تاریخ کا بھی طرہ اقتیاز رہا ہے، باقی رہنا چاہے۔

آخر میں بڑی معدودرت کے ساتھ ایک تلخ حقیقت کی طرف بھی توجہ دلانا چاہتا ہوں کہ ان مدارس و مکاتب کے سرکاری احوالات اور سرکاری امداد قبول کر لینے کے بعد یہ اندر یشیہ (جو واقعہ ہن کرسا منے آگیا ہے) کہ ان مدارس کا عوام سے رابطہ بھی نہ ہو جائے اور وہ مقصد بھی حاصل نہ ہو جس کے لئے سرکاری امداد اور ایڈیٹیوں کی گئی ہے۔ کچھ عرصہ پہلے پہنچ کے ایک جلسہ میں شرکت کے موقع پر جو امارت شرعیہ بہار کے قائم کردہ مولانا ابوالاحسان محمد سجاد صاحبؒ یادگار میں اپٹال کے افتتاح کے لئے منعقد کیا گیا تھا اور جس میں بہار کے چیف منزہ بھی شریک تھے، ایک عربی مدرسہ کے ذمہ دار نے تقریر میں کہا کہ چچ مہینے سے ہم کو سرکاری امدادی رقم نہیں ملی، ہمارے بچے فاقہ کر رہے ہیں، یہ بہار کا حال جہاں اکثر مدارس عرب یہ سرکاری امداد قبول کر رہے ہیں، ابھی چند ہی دن پہلے ”قوی آواز“ (لکھنؤ) میں مجانی کے ایک دینی مدرسہ کے صدر مدرس یا مہتمم صاحب کا مراسلہ شائع ہوا ہے، اس میں صاف لکھا گیا ہے کہ پانچ مہینے سے ہم کو سرکاری امداد نہیں ملی اور ہمارے بچے فاقہ کر رہے ہیں، ایسی حالت میں بڑے گھانے کا سودا ہو گا کہ ہمارا رشتہ عوام سے بھی نہ ہو جائے اور ہم ان کی ہمدردی اور اعانت سے بھی محروم ہو جائیں اور حکومت کے تنافل یا اس کے لفم و نق کی طوالات کا بھی فکار ہوں، اس طرح (بہت معدودرت کے ساتھ) صرف اس مصروف پر اکتفا کروں گا کہ۔

### نہ خدا ہی ملا نہ وصال صنم

میں ایسا روقرہانی کی اس دعوت کے ساتھ جو کسی نہ کسی درجہ میں دینی تعلیم کی بقاہیت کے شخص کی حفاظت کے لئے ضروری ہے، حقائق اور زندگی کی طبعی و فطری یا یکلہ شرعی ضروریات سے جسم پوشی نہیں کر سکتا، مدارس و مکاتب کے اساتذہ و تنظیمیں کے لئے بقدر ضرورت و باعذت معاشی انتظام کی بے شک ضرورت ہے، مدارس کے ذمہداروں کو اس پر ہمدردانہ غور کنا اور اس تقاضہ کو اپنے وسائل اور دائرہ اختیار میں رہ کر پورا کرنا ضروری ہے۔

لیکن اس کے ساتھ ساتھ اساتذہ اور مدارس و مکاتب کے کارکنوں اور خدمت گذاروں کو کسی نہ کسی درجہ میں ایسا روقناعت کے اجر و ٹوپ کی امید میں کام کرنے کے ساتھ اس چراغ کو روشن رکھنے اور اس کی روشنی دور دور اور دریک پہنچاتے رہنے کی کوشش و جانشناختی بھی جاری رکھنی چاہیے کہ اس دین کا ماضی، حال اور مستقبل ایمان و یقین، ایسا روتھکل اور عزم حالات اور تیز و تند آنہ جھیلوں میں بھی اس چراغ کو گل ہونے سے بچاتا رہا ہے اور بچاتا رہے گا۔

ہوا ہے گوتند و تیر لیکن چراغ اپنا جلا رہا ہے      وہ ہمدردو لیش جس کو حق نے دیے ہیں انداز پر خود وانہ میں اقبال کے اس شعر پر گذارش کا اختتام کرتا ہوں کہ

دل کی آزادی شہنشاہی حکم سامان موت      فیصلہ تیر اترے ہاتھوں میں ہے دل یا شکر